

अनुसूचित जमाती प्रवर्गातून नियुक्त झालेल्या तथापि, जात वैधता प्रमाणपत्र सादर करू न शकलेल्या अथवा अन्य जात वैधता प्रमाणपत्र सादर केलेल्या गृह विभागाच्या अधिपत्याखालील न्यायसहायक वैज्ञानिक प्रयोगशाळा संचालनालय, मुंबई यांच्या आस्थापनेवर एकूण ६ अधिसंख्य पदे निर्माण करण्याबाबत.

**महाराष्ट्र शासन  
गृह विभाग**

**शासन निर्णय क्रमांक:एफएसएल-०४२०/प्र.क्र.२७/पोल-४,**

मादाम कामा मार्ग, हुतात्मा राजगुरु चौक,

मंत्रालय, मुंबई-४०० ०३२

दिनांक:- २७ नोव्हेंबर, २०२०.

**संदर्भ:-** १) शासन निर्णय, सामान्य प्रशासन विभाग, क्र.बीसीसी-२०१८/प्र.क्र.३०८/१६-ब,  
दि.२१.१२.२०१९.

२) गृह विभाग, शासन आदेश क्र.एफएसएल-०४२०/प्र.क्र.२७/पोल-४, दि.२७.०३.२०२० (२)

३) शासन निर्णय, सामान्य प्रशासन विभाग, क्र.बीसीसी-२०२०/प्र.क्र.१८७-अ/१६-ब,  
दि.३०.६.२०२०

४) शासन शुध्दीपत्रक, सामान्य प्रशासन विभाग, क्र.बीसीसी-२०२०/प्र.क्र.१८७-अ/१६-ब,  
दि.२८.९.२०२०

५) शासन निर्णय, वित्त विभाग क्र.आंक-१००१/प्र.क्र.२९/२००१/वित्तीय सुधारणा,  
दि.१०.०९.२००१.

६) संचालक, न्यायसहायक वैज्ञानिक प्रयोगशाळा संचालनालय, महाराष्ट्र राज्य, मुंबई यांचे  
पत्र क्र.न्या.वै.प्र.सं/प्रशा/प्र.क्र.१६/मुं/का/३८९-३९०/२०२०, दि.१४.०१.२०२०.

**प्रस्तावना-**

सामान्य प्रशासन विभागाच्या संदर्भ क्र.१ येथील दि.२१.१२.२०१९ रोजीच्या शासन निर्णयान्वये अनुसूचित जमाती प्रवर्गातून नियुक्त झालेल्या तथापि, जात वैधता प्रमाणपत्र सादर करू न शकलेल्या अथवा अन्य मागास प्रवर्गाचे जात वैधता प्रमाणपत्र सादर केलेल्या अधिकारी/कर्मचाऱ्यांसाठी अधिसंख्य पदे निर्माण करून त्यांच्या सेवा अधिसंख्य पदावर वर्ग करण्याबाबत सूचना दिलेल्या आहेत. तसेच सामान्य प्रशासन विभागाच्या दि.३०.०६.२०२० चा शासन निर्णय व दि.२८.०९.२०२० च्या शुध्दीपत्रकान्वये सदर अधिसंख्य पदे निर्माण करण्याचे अधिकार प्रशासकीय विभागांना देण्यात आले आहेत. त्यानुसार गृह विभागाच्या अधिपत्याखालील न्यायसहायक वैज्ञानिक प्रयोगशाळा संचालनालय, मुंबई यांच्या आस्थापनेवरील एकूण ६ अधिकारी/कर्मचारी यांच्याकरीता अधिसंख्य पदे निर्माण करण्याची बाब शासनाच्या विचाराधीन होती.

## शासन निर्णय:-

न्यायसहायक वैज्ञानिक प्रयोगशाळा संचालनालय, मुंबई यांच्या आस्थापनेवरील अनुसूचित जमाती प्रवर्गातून नियुक्त झालेल्या तथापि जात वैधता प्रमाणपत्र सादर करू न शकलेल्या अथवा अन्य मागास प्रवर्गाचे जात वैधता प्रमाणपत्र सादर केलेल्या, जातवैधता प्रमाणपत्राबाबत न्यायालयीन प्रकरणे प्रलंबित असलेल्या अधिकारी/कर्मचारी यांना पुनर्नियुक्ती देण्यासाठी गृह विभागाच्या अधिपत्याखालील न्यायसहायक वैज्ञानिक प्रयोगशाळा संचालनालय, मुंबई यांच्या आस्थापनेवर सदर पदे ज्या दिनांकापासून वर्ग करण्यात आली आहे, त्या दिनांकापासून विवरणपत्र-१ व विवरणपत्र-२ प्रमाणे ही ०६ अधिसंख्य पदे या शासन निर्णयान्वये निर्माण करण्यात येत आहेत.

२. **विवरणपत्र क्रमांक १:-** जात वैधता प्रमाणपत्र सादर करू न शकलेल्या अथवा अन्य मागास प्रवर्गाचे जात वैधता प्रमाणपत्र सादर केलेल्या, जातवैधता प्रमाणपत्राबाबत न्यायालयीन प्रकरणे प्रलंबित असलेले एकूण ६ अधिकारी/कर्मचारी.

३. **विवरणपत्र क्रमांक २:-** न्यायसहायक वैज्ञानिक प्रयोगशाळा निहाय अधिसंख्य पदांची संख्या.

४. अधिसंख्य पदावर सेवा वर्ग करण्यात येणारे अधिकारी/कर्मचारी सध्या ज्या पदावर कार्यरत आहेत त्या पदाचे अधिसंख्य पद निर्माण करण्यास या शासन निर्णयान्वये मान्यता देण्यात येत असून, सदर अधिसंख्य पद तात्पुरत्या स्वरूपात ११ महिन्यांकरिता किंवा संबंधित अधिकारी/कर्मचारी सेवेत राहिले असते तर ते ज्या दिनांकाला सेवानिवृत्त झाले असते त्या दिनांकापर्यंत यापैकी जे आधी घडेल तोपर्यंत अस्तित्वात राहील.

५. अधिसंख्य पदाच्या वेतनावर येणारा खर्च हा संबंधित अधिकारी/कर्मचारी सध्या ज्या विभागात/ कार्यालयात कार्यरत आहेत त्या विभागाच्या/कार्यालयाच्या वेतनासंबंधीच्या लेखाशिर्षाखाली खर्ची टाकण्यात यावा आणि संबंधित वित्तीय वर्षाच्या अनुदानातून भागविण्यात यावा.

६. हा शासन निर्णय सामान्य प्रशासन विभागाच्या क्र.बीसीसी-२०१८/प्र.क्र.३०८/१६-ब, दि.२१.१२.२०१९ व शासन निर्णय क्र.बीसीसी-२०२०/प्र.क्र.१८७ अ/१६-ब, दि.३०.०६.२०२० च्या शासन निर्णयान्वये प्रशासकीय विभागांना दिलेल्या प्राधिकारानुसार निर्गमित करण्यात येत आहे.

७. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून, त्याचा संगणक संकेतांक क्रमांक २०२०१२०२११५०३६९१२९ असा आहे. हा शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(सोमनाथ पोटरे)

अवर सचिव, महाराष्ट्र शासन

प्रति,

१. महासंचालक (न्यायिक व तांत्रिक), १८ वा मजला, नविन प्रशासकिय इमारत, मंत्रालय, मुंबई-३२.

२. संचालक, न्यायसहायक वैज्ञानिक प्रयोगशाळा संचालनालय, महाराष्ट्र राज्य, मुंबई.
३. महालेखापाल (लेखा व अनुज्ञेयता/लेखा परिक्षा), महाराष्ट्र-१/२, मुंबई/नागपूर.
४. संचालक, लेखा व कोषागरे, मुंबई.
५. अधिदान व लेखा अधिकारी, बांद्रा, मुंबई-४०० ०५१.
६. संबंधित जिल्हा कोषागार अधिकारी,
७. उप सचिव, सामान्य प्रशासन विभाग (कार्यासन १६-ब), मंत्रालय, मुंबई.
८. निवडनस्ती पोल-४.

गृह विभाग, शासन निर्णय क्रमांक: एफएसएल-०४२०/प्र.क्र.२७/पोल-४, दिनांक २७.११.२०२०

विवरणपत्र-१

अधिसंख्य पदावर सेवा वर्ग करण्यात येणारे अधिकारी/कर्मचारी सध्या ज्या पदावर कार्यरत आहेत त्या पदाचे अधिसंख्य पद निर्माण करुन, तात्पुरत्या स्वरूपात ११ महिन्यांकरीता किंवा असे अधिकारी/कर्मचारी सेवेत राहिले तर ते ज्या दिनांकाला सेवानिवृत्त झाले असते त्या दिनांकापर्यंत यापैकी जे आधी घडेल तोपर्यंत सदर अधिकारी /कर्मचारी यांच्याकरीता अधिसंख्य पदे निर्माण करण्याबाबत.

अ. क्र.	अधिकारी/कर्मचाऱ्यांची नावे	पदनाम व गट	मूळ नियुक्तीचा दिनांक	सध्या कार्यरत असलेले ठिकाण	अधिसंख्य पदावर वर्ग केल्याचा दिनांक	सेवा निवृत्तीचा दिनांक
१.	श्रीमती मि.मि.खोपकर	सहायक रासायनिक विश्लेषक, गट-ब	१५.११.१९८९	प्रादेशिक न्यायसहायक वैज्ञानिक प्रयोगशाळा, पुणे	२१.१२.२०१९	३०.०४.२०२७
२.	श्री.मु.भ.सोनकुसरे	सहायक रासायनिक विश्लेषक, गट-ब	१६.०७.१९८४	प्रादेशिक न्यायसहायक वैज्ञानिक प्रयोगशाळा, नागपूर	२१.१२.२०१९	३१.०३.२०२०
३.	श्री.सु.दे.परचंड	वैज्ञानिक सहायक, गट-क	१७.०६.१९९१	प्रादेशिक न्यायसहायक वैज्ञानिक प्रयोगशाळा, अमरावती	२१.१२.२०१९	३०.०९.२०२३
४.	श्री.यु.भा.धार्मिक	सहायक अधीक्षक, गट-क	१४.०७.१९९२	प्रादेशिक न्यायसहायक वैज्ञानिक प्रयोगशाळा, नांदेड	२१.१२.२०१९	३१.८.२०२८
५.	श्री.वि.शा.तरोडकर	प्रयोगशाळा परिचर गट-ड	०१.०८.१९९२	प्रादेशिक न्यायसहायक वैज्ञानिक प्रयोगशाळा, नागपूर	२१.१२.२०१९	३१.०३.२०२६
६.	श्री.उ.शा.निनावे	प्रयोगशाळा परिचर गट-ड	०८.१०.१९९०	प्रादेशिक न्यायसहायक वैज्ञानिक प्रयोगशाळा, नागपूर	२१.१२.२०१९	३०.०६.२०२०

गृह विभाग, शासन निर्णय क्रमांक: एफएसएल-०४२०/प्र.क्र.२७/पोल-४, दिनांक २७.११.२०२०

विवरणपत्र-२

सामान्य प्रशासन विभाग/कार्यासन १६ ब यांच्या दि.२१.१२.२०१९ रोजीच्या शासन निर्णयान्वये  
अ.ज.प्रवर्गातील अधिसंख्य पदे निर्माण करण्यासाठी न्यायसहायक वैज्ञानिक प्रयोगशाळानिहाय व  
संवर्ग निहाय माहिती

अ.क्र.	प्रयोगशाळेचे नाव	सहायक रासायनिक विश्लेषक, गट ब	वैज्ञानिक सहायक गट क	सहायक अधीक्षक गट क	प्रयोगशाळा परिचर गट ड	एकूण
१	प्रादेशिक न्यायसहायक वैज्ञानिक प्रयोगशाळा, नागपूर	१	-	-	२	३
२	प्रादेशिक न्यायसहायक वैज्ञानिक प्रयोगशाळा, अमरावती	-	१	-	-	१
३	प्रादेशिक न्यायसहायक वैज्ञानिक प्रयोगशाळा, नांदेड	-	-	१	-	१
४	प्रादेशिक न्यायसहायक वैज्ञानिक प्रयोगशाळा, पुणे	१	-	-	-	१
एकूण						६